



KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	7th May 2013 2013 മേയ് 7 17th Vaisakha 1935 1935 വൈശാഖം 17	No. 19 നമ്പർ
---------------------	---	---	-----------------

PART III Commissionerate of Land Revenue

KOTTAYAM DISTRICT

ലേല പരസ്യം

(1)

നമ്പർ സി-2743/2012.

2012 ഏപ്രിൽ 10.

കോട്ടയം താലൂക്കിൽ മണർകാട് വില്ലേജിൽ ബ്ലോക്ക് നമ്പർ 23-ൽ റീസർവ്വെ 317/5-ൽപ്പെട്ട സർക്കാർ പുറമ്പോക്ക് ഭൂമിയിൽനിന്ന് 25 സെന്റ് ഭൂമി ജില്ലാ സൈനിക കേന്ദ്രം നിർമ്മിക്കുന്നതിന് സൈനികക്ഷേമ വകുപ്പിന് 30 വർഷത്തേക്ക് പാട്ടത്തിന് നൽകി ഉത്തരവായിട്ടുള്ളതാണ്. ടി സ്ഥലത്ത് ജില്ലാ സൈനിക കേന്ദ്രം നിർമ്മിക്കുന്നതിന് ടി ഭൂമിയിലുള്ള പഴയ കെട്ടിടം ലേലം ചെയ്യുന്നതിലേക്ക് എക്സിക്യൂട്ടീവ് എഞ്ചിനീയർ പി. ഡബ്ല്യു.ഡി. (ബിൽഡിംഗ്സ്) കോട്ടയം ടി കെട്ടിടത്തിന് ₹ 2,44,478 വില നിശ്ചയിച്ച് നൽകിയിട്ടുള്ളതാണ്. ഈ സാഹചര്യത്തിൽ ജില്ലാ സൈനിക കേന്ദ്രം നിർമ്മിക്കുന്നതിന് പാട്ടത്തിന് നൽകിയ സ്ഥലത്ത് നിൽക്കുന്ന XII/466 നമ്പർ കെട്ടിടം 9-5-2013-ന് ഉച്ചകഴിഞ്ഞ് 3 മണിക്ക് മണർകാട് വില്ലേജാഫീസിൽ വെച്ച് റവന്യൂ ഡിവിഷണൽ ഓഫീസറോ, അദ്ദേഹം ചുമതലപ്പെടുത്തുന്ന ഉദ്യോഗസ്ഥനോ പരസ്യ ലേലത്തിൽ വിൽക്കുന്നതാണ്.

ലേലത്തിൽ പങ്കെടുക്കുന്നവർ ₹ 5,000 നിരതദ്രവ്യം കെട്ടി വയ്ക്കേണ്ടതും ലേലം പിടിക്കുന്ന ആൾ മൊത്തം തുകയുടെ $\frac{1}{3}$ ഭാഗവും, മുഴുവൻ തുകയുടെ വിലപന നികുതിയും

അപ്പോൾതന്നെ അടയ്ക്കേണ്ടതും ബാക്കിത്തുക ലേലം സ്ഥിരപ്പെടുത്തുന്ന തീയതി മുതൽ 30 ദിവസത്തിനകം അടച്ച് രസീത് വാങ്ങേണ്ടതും, തുക മുഴുവനും അടച്ച് ലേലം സ്ഥിരപ്പെടുത്തിയതിനുശേഷം കെട്ടിടം പൊളിച്ച് നീക്കം ചെയ്യേണ്ടതാണ്. ടി ലേലം മറ്റ് സർക്കാർ ലേലത്തിന്റെ നിബന്ധനകൾക്ക് വിധേയമായിരിക്കും. കൂടുതൽ വിവരങ്ങൾ കോട്ടയം റവന്യൂ ഡിവിഷണൽ ഓഫീസ്, കോട്ടയം താലൂക്കാഫീസ്, മണർകാട് വില്ലേജാഫീസ് എന്നിവിടങ്ങളിൽ നിന്ന് അറിയാവുന്നതാണ്.

(2)

നമ്പർ സി-462/2012.

2013 ഏപ്രിൽ 12.

കാഞ്ഞിരപ്പള്ളി താലൂക്കിൽ എരുമേലി വടക്ക് വില്ലേജിൽ ബ്ലോക്ക് 26-ൽ റീസർവ്വെ 174/15-ൽപ്പെട്ടതും എൽ.എ. 1120/96-ാം നമ്പർ പട്ടയ പ്രകാരം ലക്ഷ്മിക്കുട്ടി, പുത്തൻതറ എന്നവരുടെ കൈവശത്തിലുള്ള 03 ആർ വസ്തു വിൽ റിസർവ് ചെയ്ത് നിർത്തിയിരുന്ന ഈട്ടിമരം ഒടിഞ്ഞ് വീണ് കിടക്കുന്നതാണ്. ടി സാഹചര്യത്തിൽ ടി ഈട്ടിത്തടി 9-5-2013-ന് 3 മണിക്ക് എരുമേലി വടക്ക് വില്ലേജാഫീസിൽവെച്ച് ലേലം നടത്തുവാൻ തീരുമാനിച്ചു. റവന്യൂ ഡിവിഷണൽ ഓഫീസറോ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ ടി തടി പരസ്യലേലത്തിൽ വിൽക്കുന്നതാണ്.

ലേലത്തിൽ പങ്കെടുക്കുന്നവർ ₹ 1,000 നിരതദ്രവ്യം കെട്ടി വയ്ക്കേണ്ടതും ലേലം പിടിക്കുന്ന ആൾ മൊത്തം തുകയുടെ $\frac{1}{3}$ ഭാഗവും, മുഴുവൻ തുകയുടെ വില്പന നികുതിയും അപ്പോൾതന്നെ അടയ്ക്കേണ്ടതും ബാക്കിത്തുക ലേലം സ്ഥിരപ്പെടുത്തുന്ന തീയതി മുതൽ 30 ദിവസത്തിനകം അടച്ച് രസീത് വാങ്ങേണ്ടതും, തുക മുഴുവനും അടച്ച് ലേലം

സ്ഥിരപ്പെടുത്തിയതിന്ശേഷം തടി നീക്കം ചെയ്യേണ്ടതാണ്. ടി ലേലം മറ്റ് സർക്കാർ ലേലത്തിന്റെ നിബന്ധനകൾക്ക് വിധേയമായിരിക്കും. കൂടുതൽ വിവരങ്ങൾ കോട്ടയം റവന്യൂ ഡിവിഷണൽ ഓഫീസ്, കാഞ്ഞിരപ്പള്ളി താലൂക്കാഫീസ്, എരുമേലി വടക്ക് വില്ലേജാഫീസ് എന്നിവിടങ്ങളിൽനിന്ന് അറിയാവുന്നതാണ്.

ഈട്ടിത്തടിയുടെ മതിപ്പ് വില— ₹ 23,833.

റവന്യൂ ഡിവിഷണൽ ഓഫീസ്,
മിനി സിവിൽ സ്റ്റേഷൻ,
കോട്ടയം.

(ഒപ്പ്)
റവന്യൂ ഡിവിഷണൽ
ഓഫീസർ.
